



महिलाओं की स्थिति सुधार में कुटीर उद्योगों की भूमिका समीक्षात्मक अध्ययन

डॉ. कुमकुम शर्मा सहायक आचार्य, राजनीतिक विज्ञान विभाग, आर्या परफेक्ट ग्रेजुएट कॉलज
ओमकेस सीटी अजमेर रोड, जयपुर राजस्थान (भारत)

ARTICAL DETAILS

Artical History

Keywords

कुटीर उद्योग जनतंत्र ग्रामीण उद्योग, स्वरोजगार महिलाएं, सामाजिक आर्थिक

ABSTRACT

कुटीर उद्योग जनतंत्र के विकास व भागीदारीता में अत्यन्त महत्वपूर्ण स्थान रखता है। भारतीय लोकतांत्रिक विकेन्द्रीकरण के माध्यम से कुटीर उद्योगों के माध्यम से महिलाओं की स्थिति में सुधार के प्रयास मूल जड़ों से प्रारम्भ करने होंगे। तभी हम विषय की गहराई और सवन्देनशीलता को परख पाएंगे। कुटीर उद्योग के माध्यम से यही जानने का प्रयास किया जायेगा कि आज किस प्रकार महिलाएं घर की चार दिवारी में रहकर भी अपने परिवार का

पालन-पोषण कर सकती है, क्योंकि अगर पुरुष जीवन रूपा गाडी का एक पहिया है तो दूसरा पहिया महिला ही है और अगर वह स्वावलम्बी व आत्मनिर्भर है तो परिवार ही नहीं देश भी आत्मनिर्भर बनेगा जिसके लिए प्रयास आवश्यक है।

प्रस्तावना

कुटीर उद्योग वह उद्योग होते हैं जिनका संचालन पूर्ण रूप से या आंशिक रूप से परिवार के एक ही सदस्यो द्वारा किया जाता है।

कुटीर उद्योगों में वस्तुओं का निर्माण कम पूंजी एवं अधिक कुशलता से अपने हाथों से किया जाता है। कुटीर उद्योगों में उत्पादन एवं सेवाओं का सृजन अपने घर में ही किया जाता है न कि किसी कारखाने में।

हमारे देश में प्राचीन काल से ही कुटीर उद्योगों का महत्वपूर्ण योगदान रहा है। ब्रिटिश शासन के भारत आगमन पश्चात् भारत में कुटीर उद्योग तेजी से नष्ट हुए हैं परन्तु स्वतंत्रता के पश्चात् कुटीर उद्योगों को पुनः बल मिला और वर्तमान में कोरोना महामारी स्थिति में कुटीर उद्योग आधुनिक तकनीकी के समान्तर भूमिका निभा रहे हैं। वर्तमान में कुटीर उद्योगों में कुशलता एवं परिश्रम के अतिरिक्त छोटे पैमाने पर मशीनों का भी उपयोग किया जाने लगा है। प्रो. काले ने कुटीर उद्योगों को परिभाषित करते हुए कहा है—

“कुटीर उद्योग इस प्रकार के संगठन को कहते हैं जिसके अन्तर्गत स्वतंत्र उत्पादनकर्ता अपनी पूंजी लगाता है और अपने श्रम के कुल उत्पादन का स्वयं अधिकारी होता है।”

स्वरोजगार बेहतर भविष्य का नया विकल्प, अमीर बनने के तरीके, अवसर को तलाशें, आखिर गृह और कुटीर उद्योग कैसे विकसित हो, आधुनिक कुटीर उद्योग नया कारोबार आरम्भ करने पर विचार कर रहे हैं।

कुटीर उद्योगों को ग्रामीण उद्योगों या पारम्परिक उद्योगों के रूप में भी जाना जाता है वे अन्य लघु उद्योगों की तरह पूंजी निवेश मानदंडों से परिभाषित नहीं होते हैं।

भारत में कुटीर उद्योग की भूमिका

भारत में कुटीर उद्योग देश के सामाजिक आर्थिक विकास में अपने योगदान की दृष्टि से एक विशेष स्थान रखते हैं। कुटीर उद्योगों पर भारत की औद्योगिक रणनीति का एक अभिन्न अंग बनने के लिए जोर रहा है। कुटीर उद्योगों में इस्तेमाल होने वाला अधिकतर कच्चा माल कृषि क्षेत्र से आता है। अतः किसानों के लिए अतिरिक्त आय की व्यवस्था कर भारत की अर्थव्यवस्था को बल प्रदान करता है

इनमें कम पूंजी लगाकर अधिकतर उत्पादन किया जा सकता है। और बड़ी मात्रा में अकुशल बरोजगारों को रोजगार प्रदान कराया जाता है।

कुटीर उद्योग बेरोजगारी दूर करने में सहायक होते हैं क्योंकि कुटीर उद्योगों को चलाने के लिए कम पूंजी की आवश्यकता होती है। कुटीर उद्योग रोजगार का अवसर प्रदान करके बेरोजगारी की समस्या को हल करने में सहायक होते हैं तो उन क्षेत्र में कम पूंजी के द्वारा कुटीर उद्योगों का विकास करके देश का विकास किया जा सकता है।

भारतीय अर्थव्यवस्था में कुटीर उद्योग महत्वपूर्ण है जाँके विभिन्न सामाजिक आर्थिक उद्देश्यों की पूर्ति के लिए आवश्यक है जैसे कि त्रण के बोझ को कम करना, विदेशी प्रत्यक्ष निवेश आकर्षण की बढ़ोतरी, आत्मनिर्भर वितरण का बढ़ाना, वर्तमान आर्थिक परिपेक्ष्य का वैविध्यपूर्ण और आधुनिक बनाना आदि।

भारत जैसे गांव प्रधान देश में जिनमें कुटीर उद्योग ही आय का एकमात्र स्रोत था, वही गांवों की संरचना में परिवर्तन के साथ ही उद्योगों में भी काफी बदलाव आते दिखाई पड़ रहे हैं। बहुत से कुटीर उद्योग बड़े उद्योगों से मुकाबला न कर पाने के कारण संकटग्रस्त स्थिति में हैं अथवा समाप्त हो गए हैं।

कुटीर उद्योगों का हास भारत में अंग्रेजी शासनकाल की नीतियों के कारण प्रारम्भ हुआ था। उस समय जबकि कुटीर उद्योग ही व्याप्त थे। गांव-गांव में हथकरघा, हस्तशिल्प, तेल परेने का कोल्हू, आचार, हेण्डलूम, पापड जैसे विभिन्न उद्योग निजी स्तर पर स्थापित थे। इंग्लैण्ड में औद्योगिक क्रांति के प्रारम्भ से वहां बड़े-बड़े कारखानों की स्थापना की गई और तैयार माल को भारत बाजार में उंची कीमतों पर बचा जाता था जिससे उद्योग धन्धे नष्ट हो गए। कुछ समय पश्चात् गांधी जी ने घर-घर सूत कातने के लिए लोगों को प्रेरित किया और खादी का प्रचार प्रसार किया जिससे कुटीर उद्योगों को बल मिला। अतः स्पष्ट है कि कुटीर उद्योगों को पूरी तरह समाप्त नहीं किया जा सकता है क्योंकि कुटीर उद्योगों के संचालन में निजी स्तर पर लोगों के प्रयास जुड़े होते हैं। गांव, कस्बों तथा शहरों में आटा चक्की, तेल मिल, हथकरघा, रेशमी व खादी, फसलों

की कटाई-बिनाई आदि विभिन्न कार्य कुटीर उद्योग के स्तर पर हो रहे हैं।

विज्ञान और प्रौद्योगिकी का विकास कुटीर उद्योगों में एक सुखद घटना है क्योंकि इससे क्षमता में तीव्र वृद्धि हुई है। छोटे स्तर पर ही कुछ लोग धातुकर्म चमड़े का काम, विभिन्न मशीनों के पुर्जे बनाने का काम, इटे बनाने का काम, कागज की थैली बनाने का काम, आचार, जैम, पापड, बिस्कुट आदि कुटीर उद्योग अपना रहे हैं। शहरों में साइबर कैफे, चाय-पान के दुकानों,

नाप्ता, टाइपिंग केन्द्र कम्प्यूटर शिक्षा के केन्द्र, वर्तमान में कोरोना महामारी के कारण घर में मास्क निर्माण आदि कुटीर उद्योग धन्धे का रोजगार अपनाया जा सकता है।

कुटीर उद्योग में महिलाओं की भूमिका

भारत देश में जहां वैज्ञानिक और प्रौद्योगिक विकास से कुटीर उद्योग ने भारत की अर्थव्यवस्था में रीड की हड्डी का काम किया है वही दूसरी ओर महिलाओं को भी कुटीर उद्योगों ने आत्मनिर्भर प्रदान की है। कुटीर उद्योगों ने हर वर्ग की महिला चाहे वह शिक्षित हो या अशिक्षित, उन्हें आगे बढ़ने के लिए प्रेरित किया है। महिलाएं आर्थिक रूप से आत्मनिर्भर बनने के लिए घरों में रहकर ही काम कर रही हैं। सरकारें गांवों में महिलाओं को आत्मनिर्भर बनाने के लिए कुटीर उद्योगों को बढ़ावा दे रही हैं।

वर्तमान में महिलाएं सिर्फ रसोई घर तक ही सीमित नहीं हैं। महिलाओं ने अब अपने समय का मूल्य पहचान लिया है, अब वे घर में खाली नहीं बैठना चाहती हैं। आज औरते घर बैठे ही मोमबत्ती, अगरबत्ती, बिंडी, पापड, फूल माला आदि बनाने का काम कर रही हैं, महिलाओं ने घर में रहकर ही खुद का कुटीर उद्योग से जोड़ लिया है। महिलाओं द्वारा कुटीर उद्योग अपनाये जाने से उनके घरों की आर्थिक स्थिति में सुधार आया है और महिलाओं के आत्मविश्वास में भी बढ़ोतरी हुई है।

राष्ट्रपिता महात्मा गांधी जी ने रचनात्मक कार्यक्रमों जैसे सतूकातना, चरखाचलाना आदि कुटीर उद्योगों के माध्यम से महिलाओं के उत्थान की बात कही है। जिससे महिलाएं आत्मनिर्भर बनकर देश के विकास और प्रगति में योगदान दे सकें। कुटीर उद्योग भारतीय अर्थव्यवस्था का महत्वपूर्ण अंग है जिसकी उपेक्षा नहीं की जा सकती है जिसके लिए 1950 में योजना आयोग का गठन राष्ट्रीय विकास योजना बनाने और क्रियान्वित करने के लिए किया गया है, स्वतंत्रता के पश्चात् 1948 में देश में कुटीर उद्योग बोर्ड की स्थापना की गई। वर्तमान में सकल घरेलू उत्पाद को बढ़ाने में कुटीर उद्योगों में महिलाओं की बड़ी भूमिका है। कुटीर उद्योगों के माध्यम से महिलाओं की दक्षता और कौशल पर मुहर लगाई जाती है। कुटीर उद्योग ही नहीं अपितु प्रत्येक क्षेत्र में महिलाओं की भागीदारी बढ़ी है। महिलाओं ने खुद को रसोई तक सीमित न रखते हुए कुटीर उद्योग के माध्यम से अपनी एक अलग पहचान बनाई है।

गांवों में आज भी कई घंटों में महिलाओं को पर्दे रखा जाता है। आज भी उनकी सीमा घर की चार दीवारी तक है। गांवों में लड़कियों और महिलाओं को ज्यादा शिक्षित भी नहीं किया जाता, और घर के काम में निपुण कर, कम उम्र में ही उनकी शादी कर दी जाती है। कुटीर उद्योग पर्दे के भीतर भी रोजगार के अवसर देता है। अब महिलाएं घर बैठे भी कमा सकती हैं। भारत में आज

भी 72.2 प्रतिशत लोग गांवों में रहते हैं। वहां कुटीर उद्योगों की सख्त जरूरत है। जिसके लिए भारत सरकार द्वारा प्रयास भी किये गये हैं। कुटीर उद्योग जो महिलाएं घर के बाहर नहीं जाती उनके लिए बहेतर विकल्प है। इन उद्योगों के लिए केन्द्रीय सरकार या राज्य सरकार से लाइसेंस प्राप्त करने की आवश्यकता नहीं होती है। इसका पंजीकरण भी अनिवार्य नहीं है तो आसानी से इन उद्योगों के शुरू किया जा सकता है। गांवों की महिलाएं संगठित होकर कुटीर उद्योगों की शुरुआत कर सकती हैं। स्वयं सहायता समूह पापड़, राखियां, मंगोडी, आचार, सिलाई, कढ़ाई आरी-तारी, नमकीन, मास्क जैसे कई छोटे-बड़े काम कर सकती हैं। गांवों में चलने वाले कुटीर उद्योगों कमजोर गुणवत्ता आधुनिक तकनीक कमी और मार्केटिंग नेटवर्क नहीं मिल पाने के कारण लगभग बंद हो जाते हैं। जिसके लिए भारतीय लघु उद्योग विकास बैंक की स्थापना की गई थी। ताकि क्षेत्रों में कुटीर उद्योग का विकास किया जा सके। कुटीर उद्योगों के माध्यम से शिक्षा व जागरूकता के अभाव से जो महिलाएं इधर-उधर भटक रही हैं, उनका सशक्तिकरण के माध्यम से विकास किया जायेगा आरे उन्हें रोजगार के अवसर प्रदान किये गये हैं। ग्रामीण स्तर पर महिलाओं को नारीशिक्षा, कृषि, महिला स्वास्थ्य के मुद्दों पर योजनाएं

प्रारम्भ कर रोजगार से सम्बन्धित समस्या का समाधान प्राप्त किया जा सकता है। वर्तमान में महिलाओं का उद्यम की आरे रुचि बढ़ रही है जिसके राष्ट्रीय आय व भारतीय अर्थव्यवस्था में उनका योगदान लगातार बढ़ता जा रहा है। जीवन के प्रत्येक क्षेत्र में महिलाओं के योगदान को स्वीकार किया गया है। भारत देश की आधी जनसंख्या महिलाओं की है। महिलाएं राष्ट्र उन्नति एवं विकास में पुरुषों से कदम से कदम मिला कर आगे बढ़ रही हैं। आधुनिक तकनीक के प्रयोग, निवेश, निर्यात बाजार में अपनी उपस्थिति देने अन्य महिलाओं को प्रोत्साहित करने में महिला उद्यमियों का योगदान महत्वपूर्ण है। महिलाएं प्रतिभाशाली एवं योग्य हैं अतः महिला उद्यमियों के विकास की आवश्यकता

होती है। जिससे वह देश के विकास में सकारात्मक भूमिका निभा सके।

वर्तमान में महिलाएं न केवल कुटीर उद्योग अपितु उद्योग के हर क्षेत्र में अपना वर्चस्व स्थापित कर रही हैं। भारतीय महिलाओं ने विभिन्न ब्रांड स्थापित कर अन्तर्राष्ट्रीय ख्याति प्राप्त की है जैसे- शहनाज हुसैन ने ब्यूटी क्षेत्र में, विनिता जैन ने बुटिक क्षेत्र में। केन्द्रीय सूक्ष्म, लघु एवं मध्यम उद्यम और सड़क परिवहन एवं राजमार्ग मंत्री श्री नितिन गडकरी ने महिला उद्यमी सशक्तिकरण सम्मेलन 2020 के उद्घाटन सत्र में कहा कि महिला उद्यमियों के साथ कोई भेदभाव नहीं करने के लिए प्रतिबद्ध है। उन्होंने महिला उद्यमियों से उत्पादनों की गुणवत्ता और वितरण में उच्च मानकों को बनाए रखने का आह्वान किया। महिलाओं के द्वारा कुटीर उद्योग के क्षेत्र में भी अपनी

महत्वपूर्ण भूमिका निभाती है। कुछ योजनाएं ऐसी हैं जिनके माध्यम से महिलाओं को आर्थिक चुनौतियों का सामना करने में मदद मिलेगी जो इस प्रकार हैं—

- (1) अन्नपूर्णा स्कीम(फूड कैटरिंग से सम्बंधित)
- (2) स्त्री शक्ति पैकेज (महिला उद्यमियों को लोन देने से सम्बंधित)
- (3) सेंट कल्याणी स्कीम (नये व पुरानी उद्यमि महिलाओं के लिए)
- (4) मुद्रा योजना स्कीम (छोटी इकाई की महिला उद्यमियों)
- (5) महिला उद्यम निधि स्कीम (छोटे स्तर की महिलाओं के लिए)
- (6) देना शक्ति स्कीम(महिलाओं को 20 लाख रु. तक के लोन के लिए)
- (7) ऑरियंट महिला विकास योजना स्कीम (बिजनेस महिलाओं के लिए)
- (8) भारतीय महिला बैंक बिजनेस लोन(पब्लिक बैंकिंग कंपनी महिला उद्यमियों के लिए) अतः इन सभी योजनाओं की मदद से महिलाएं आर्थिक रूप से सहयोग प्राप्त कर उद्यम में अपनी भूमिका निभा सकती हैं।

देश के प्रधानमंत्री श्री मोदी ने महिलाओं को स्वयं की शक्तियों को अपनी योग्यता और अपने हुनर को पहचानने का अवसर उपलब्ध कराने की बात कही है। उन्होंने कहा कि देश के ग्रामीण अंचलो, छोटे उद्यमियों और श्रमिकों के लिए स्वयं सहायता समूह बहुत महत्वपूर्ण भूमिका निभा रहे हैं।

आज विश्व जिस कोरोना संक्रमण काल से गुजर रहा है उससे आर्थिक स्थिति पर भी काफी प्रभाव पडा है। लेकिन एक वर्ग ऐसा भी है जिसने इस संक्रमण के दौर में स्वयं को संभालते हुए अपने पूरे परिवार को संभाला है। वह है— महिलाएं— जिसने अपने जोष और जज्बे से इस बुरे वक्त में भी घर व संस्थानों में मास्क का निर्माण कर अपनी पारिवारिक आर्थिक मजबूती को

संभाला है। महिलाओं ने लॉक डाउन के दौरान मास्क निर्माण का कुटीर उद्योग अपनी आर्थिक स्थिति संभाली और परे परिवार का मील का पत्थर साबित हुई। कुटीर उद्योगों की सूची:—

- टिपिन बनाने का कुटीर उद्योग
- अगरबत्ती बनाने का काम
- नमकीन बनाने का काम
- साडी व कपडो का कुटीर उद्योग
- रेस्टोरेन्ट व बकरी कार्नर उद्योग
- मसाला बनाने का उद्योग
- फर्नीचर बनाने का उद्योग
- बर्तन बनाने का उद्योग
- पापड बनाने का उद्योग
- साबुन बनाने का उद्योग
- कपडो की छपाई का उद्योग
- चूडी बनाने का कुटीर उद्योग
- कपडो की सिलाई का काम
- मेंहदी लगाने का व्यवसाय
- सौंदर्य एवं श्रृंगार प्रसाधन कुटीर उद्योग
- दोना पत्तल बनाने का उद्योग
- गाय—भेड बकरी का पालन उद्योग
- आइसक्रीम बनाने का उद्योग
- आचार बनाने का उद्योग
- मुर्गी पालन का उद्योग
- मास्क बनाने का उद्योग उपरोक्त सभी कुटीर उद्योग महिलाओं के द्वारा प्रारम्भ कर अपने आप को आत्मनिर्भर व अपने परिवार को सम्बल प्रदान किया जा सकता है। इस प्रकार के उद्योगों में 10,000 से 1.50 लाख तक निवेश हो सकता है। कुटीर उद्योग परिश्रम पर आधारित है इस उद्योग से आप प्रतिदिन 500 से 1000 रु तक घर बैठे कमा सकते हैं। इन कुटीर उद्योगों के अलावा कुछ ग्रामीण कुटीर उद्योग होते हैं जो गांवों के लिए जाते हैं



–कृषि सहायक कुटीर उद्योग –अन्य
कुटीर उद्योग

आधुनिक तकनीक के दौर में आज सरकार द्वारा महिलाओं को कुटीर उद्योग के लिए लोन भी उपलब्ध करवाएं जाते हैं जिनकी ब्याज दर बहुत ही कम होती है।

कुटीर उद्योग के लिए लोन किसान क्रेडिट कॉर्ड योजना के द्वारा बिना किसी दस्तावेज के मिल जाता है। इसके लिए सरकार द्वारा मुद्रा लोन भी दिया जाता है। बैंको द्वारा दी गई जानकारी को पूरी तरह समझकर महिलाएं इसका लाभ उठा सकती हैं। ऐसी महिला उद्यमी जो कलात्मक शैली के द्वारा या नई पद्धति के द्वारा कुटीर उद्योग शुरू करना चाहती हैं उन्हें (सी.जी. एफ.टी)के तहत लोन दिया जाता है। जिससे महिलाएं अपने व्यवसाय में बिना रुकावट के निरन्तर प्रगति कर सकें।

सरकार ने छोटे-छोटे व्यवसाय को संरक्षित करने के लिए सब्सिडी का प्रावधान रखा है। यह सब्सिडी लोन की किस्त नियमित रूप से भरने पर अंतिम अवधि में दी जाती है।

सरकार ने ऐसी कई विकास योजनाएं लागू की हैं जिससे छोटे उद्यमी लाभ ले सकते हैं— ये योजनाएं इस प्रकार से हैं:

- प्रधानमंत्री मुद्रा योजना
- प्रधानमंत्री रोजगार जेनरेशन प्रोग्राम
- प्रधानमंत्री रोजगार योजना
- राष्ट्रीय लघु उद्योग निगम आदि

उपरोक्त योजनाओं के माध्यम से सरकार ने कुटीर उद्योग को बेहतर बनाने का प्रयास किया है। महिलाओं को कुटीर उद्योग में आगे बढ़ने में मदद उनका (कुटीर उद्योग) का रजिस्ट्रेशन करवा कर भी किया जा सकता है। महिलाओं को कुटीर उद्योग का रजिस्ट्रेशन करवाने का फायदा यह है कि उनको बड़ा लोन आसानी से प्राप्त हो जाता है। जिससे महिलाएं अपने व्यवसाय का विस्तार भी कर सकती हैं। अपने व्यवसाय का रजिस्ट्रेशन एस एस ए आई में करवा सकते हैं। कुटीर उद्योगों को जिला उद्योग केन्द्र द्वारा संरक्षण भी किया जाता है। जिससे अपना कर महिलाएं आज पुरुषों के समान आगे बढ़कर गाड़ि के दो पहियों के समान

भूमिका निभा रही हैं। प्रस्तुत शोध अध्ययन को छः अध्यायों में

विभाजित किया गया है:–

प्रथम अध्याय परिचयात्मक – इस अध्याय में विषय का परिचय देते हुए शोध साहित्य की समीक्षा, अध्ययन पद्धति क्षेत्र, परिचय, अध्ययन के उद्देश्य, कुटीर उद्योग का महत्व सपष्ट करने का प्रयास किया है।

द्वितीय अध्याय– कुटीर उद्योग का अवधारणात्मक विप्लेषण प्रस्तुत अध्याय में कुटीर उद्योग का अर्थ अन्य उद्योगों से इसकी तुलना, महिलाओं के लिए कुटीर उद्योगों की आवश्यकता, कुटीर उद्योगों के लिए योजनाएं, प्रस्तावित योजनाओं आदि को विप्लेषण किया गया है। तृतीय अध्याय–आधुनिक अर्थव्यवस्था में कुटीर उद्योगों को सिंहावलोकन चतुर्थ अध्याय– महिलाओं की स्थिति में सुधार व अर्थव्यवस्था में उनका योगदान(कुटीर उद्योगों के माध्यम से) इस अध्याय में कुटीर उद्योग में महिलाओं की भूमिका का अध्ययन किया जायेगा। महिलाओं द्वारा कुटीर उद्योग अपनाये जाने से उनकी पारिवारिक स्थिति में किस प्रकार बदलाव या सुधार हुआ है, महिलाओं के द्वारा कौन-कौन से कुटीर उद्योग अपनाये जा रहे हैं, महिलाएं अपिक्षित होते हुए भी किस प्रकार इन उद्योगों को अपनाकर आगे बढ़ रही हैं और अर्थव्यवस्था में किस प्रकार सहयोग प्रदान कर रही हैं, का अध्ययन किया गया है। पंचम अध्याय– अध्ययन क्षेत्र की स्थिति– (जयपुर जिले के सांगानेर क्षेत्र के संदर्भ में) प्रस्तुत अध्याय में जयपुर जिले में महिलाओं के द्वारा स्थापित किये गये कुटीर उद्योग के माध्यम से उनकी स्थिति में सुधार आया, शोधार्थी द्वारा इस शोध में यह जानने का भी प्रयास किया जायेगा कि जयपुर जिले में कितने परिवारों में कुटीर उद्योग की क्या स्थिति है और उनमें महिलाओं की क्या स्थिति है और वर्तमान में क्या-क्या सुधार किये गये हैं का अध्ययन किया है।

षष्ठम अध्याय– शोध निष्कर्ष एवं सुझाव इस अध्याय में समस्त अध्यायों का सक्षिप्त निष्कर्ष प्रस्तुत करते हुए कुटीर उद्योगों में महिलाओं का योगदान, महिलाओं के लिए कुटीर उद्योगों से सम्बधित सुझाव और समाधान, चयनित क्षेत्र में कुटीर उद्योगों से सम्बधित सुझाव तथा लोकतांत्रिक विकेन्द्रीकरण के साथ कुटीर उद्योग में महिलाओं के लिए सम्भावित प्रयास का उल्लेख किया जायेगा।